

“ಮಧುರ ಮಕ್ಕಳೇ - ಸತ್ಯ ಶಾಂತಿಯ ಅನುಭೂತಿ ಮಾಡಲು ಈ ಶರೀರದಿಂದ ಭಿನ್ನರಾಗಿರಿ, ಯಾವಾಗ ಬೇಕು ಆಗ ಈ ಶರೀರರೂಪಿ ವಾದ್ಯವನ್ನು ನುಡಿಸಿ, ಯಾವಾಗ ಬೇಕು ಆಗ ಈ ಶರೀರದಿಂದ ಭಿನ್ನರಾಗಿರಿ”

ಪ್ರಶ್ನೆ: ಪ್ರೀತಿಯ ಸಾಗರ ತಂದೆಯ ಪ್ರೀತಿಯ ಚಮತ್ಕಾರವೇನಾಗಿದೆ?

ಉತ್ತರ: ಪ್ರೀತಿಯ ಸಾಗರ ತಂದೆಯು ಮಕ್ಕಳಿಗೆ ಪ್ರೀತಿಯಿಂದ ಶಿಕ್ಷಣ ಕೊಟ್ಟು ತಮ್ಮ ಸಮಾನ ಅತಿ ಮಧುರ, ಅತಿ ಪ್ರಿಯರನ್ನಾಗಿ ಮಾಡಿಕೊಳ್ಳುತ್ತಾರೆ. ಅವರ ಪ್ರೀತಿಯ ಚಮತ್ಕಾರವು ಪೂಜ್ಯ ಲಕ್ಷ್ಮಿ-ನಾರಾಯಣರನ್ನಾಗಿ ಮಾಡುತ್ತದೆ. ನಿಮ್ಮ ಸಾಕ್ಷಾತ್ಕಾರಕ್ಕಾಗಿ ಜನ ಸೇರುತ್ತಾರೆ. ತಂದೆಯು ಮನುಷ್ಯರಿಂದ ದೇವತಾ, ಪೂಜಾರಿಯಿಂದ ಪೂಜ್ಯರನ್ನಾಗಿ ಮಾಡಲು ಬಂದಿದ್ದಾರೆ.

ಗೀತೆ: ನೀವು ಪ್ರೀತಿಯ ಸಾಗರನಾಗಿದ್ದೀರಿ.....

ಓಂ ಶಾಂತಿ. ಈ ಸಮಯದಲ್ಲಿ ನಿಮಗೆ ಜ್ಞಾನದ ಮೂರನೇಯ ನೇತ್ರವು ಸಿಕ್ಕಿದೆ ಅರ್ಥಾತ್ ಆತ್ಮದ ನೇತ್ರವು ತೆರೆದಿದೆ, ತ್ರಿನೇತ್ರಿ ಎಂದು ಹೇಳಲಾಗುತ್ತದೆ. ವಾಸ್ತವದಲ್ಲಿ ಇದಕ್ಕೆ ರಾಜಯೋಗ ಎನ್ನುವ ಒಂದೇ ಹೆಸರಿದೆ, ರಾಜ್ಯ ಪದವಿಯನ್ನು ಪ್ರಾಪ್ತಿ ಮಾಡಿಸುವುದು. ರಾಜ್ಯ ಪದವಿಯನ್ನು ಪ್ರಾಪ್ತಿ ಮಾಡಿಸುವವರ ಜೊತೆ ಮತ್ತು ರಾಜ್ಯ ಪದವಿಯ ಜೊತೆ ಯೋಗವಿರಬೇಕು. ಇದರ ಮತ್ತೊಂದು ಶಬ್ದವಾಗಿದೆ - ಮನ್ಮನಾಭವ, ಮಧ್ಯಾಜೀಭವ, ನನ್ನೊಬ್ಬನನ್ನೇ ನೆನಪು ಮಾಡಿ ಮತ್ತು ತಮ್ಮ ಸ್ವರೂಪವನ್ನು ನೆನಪು ಮಾಡಿ. ತಂದೆಯು ಗೀತೆಯನ್ನು ಸಂಸ್ಕೃತದಲ್ಲಿ ತಿಳಿಸಿ ಕೊಡುವುದಿಲ್ಲ. ತಂದೆಯು ಏನನ್ನು ತಿಳಿಸುತ್ತಾರೆ ಮತ್ತು ಶಾಸ್ತ್ರದಲ್ಲಿ ಏನಿದೆ ಎನ್ನುವುದು ನೀವು ಮಕ್ಕಳಿಗೆ ತಿಳಿದಿದೆ. ತಂದೆಯು ಪ್ರೀತಿಯ ಸಾಗರನಾಗಿದ್ದಾರೆ ಅಂದಮೇಲೆ ಅತಿ ಪ್ರಿಯವಾದವರನ್ನು ನೆನಪು ಮಾಡುತ್ತಾರೆ. ಮಕ್ಕಳ ಬಳಿ ಹೋಗಿ ಸದಾ ಸುಖಗಳನ್ನಾಗಿ ಮಾಡುತ್ತೇನೆಂದು ತಂದೆಗೂ ತಿಳಿದಿದೆ. ಈ ಅಣ್ಣ ಬಹಳ ಸುಖಿಯಾಗಿದ್ದರು, ಯಾವ ದುಃಖ ಇರಲಿಲ್ಲ. ಆದರೆ ತಂದೆಯು ಬಂದು ಯಾವ ಸುಖವನ್ನು ಕೊಡುತ್ತಾರೆ ಎನ್ನುವುದು ತಿಳಿದಿರಲಿಲ್ಲ, ಆದರೆ ಈಗ ಅನುಭವಿಯಾಗಿದ್ದಾರೆ. ತಂದೆಯೇ ಬಂದು ಸದಾಸುಖ ಸದಾ ಶಾಂತರನ್ನಾಗಿ ಮಾಡುತ್ತಾರೆ. ಸಂಪತ್ತಿನಿಂದ ಸುಖ ಸಿಗುತ್ತದೆ ಮತ್ತು ತಂದೆಯೇ ಬಂದು ಆಸ್ತಿಯನ್ನು ಕೊಡುತ್ತಾರೆ. ಕೆಲವು ಶ್ರೀಮಂತರು ಆಸ್ತಿಯನ್ನು ಕೊಡುತ್ತಾರೆ, ಸುಖವನ್ನು ಕೊಡುತ್ತಾರೆ, ಆದರೆ ಶಾಂತಿಯನ್ನು ಕೊಡಲು ಸಾಧ್ಯವಿಲ್ಲ. ಶಾಂತಿಯನ್ನು ಎಲ್ಲರೂ ಇಷ್ಟ ಪಡುತ್ತಾರೆ, ಸನ್ಯಾಸಿಗಳೂ ಸಹ ಮನಸ್ಸಿಗೆ ಶಾಂತಿ ಬೇಕು ಎಂದು ಹೇಳುತ್ತಾರೆ. ಏಕೆಂದರೆ ಆತ್ಮದಲ್ಲಿಯೇ ಮನಸ್ಸು-ಬುದ್ಧಿ ಇದೆ ಅಂದಾಗ ಶಾಂತಿಯು ಹೇಗೆ ಸಿಗುತ್ತದೆ ಎಂದು ಹೇಳುತ್ತಾರೆ. ತಂದೆಯು ಹೇಳುತ್ತಾರೆ - ಬೇರೆಯವರನ್ನು ಕೇಳಿರಿ ಆತ್ಮವನ್ನು ಅಶಾಂತ ಮಾಡಿದವರು ಯಾರು, ಅವರು ಆತ್ಮ ಸುಖ-ದುಃಖದಿಂದ ಭಿನ್ನ ಅಭೋಕ್ತ ಎಂದು ಹೇಳುತ್ತಾರೆ. ಮನಸ್ಸು-ಬುದ್ಧಿಯು ಆತ್ಮದ ಕರ್ಮೇಂದ್ರಿಯಗಳಾಗಿದೆ ಎನ್ನುವುದು ಅವರಿಗೆ ಗೊತ್ತಿಲ್ಲ. ಅಶಾಂತರನ್ನಾಗಿ ಮಾಯೆಯು ಮಾಡುತ್ತದೆ ಎಂದು ತಂದೆಯು ತಿಳಿಸುತ್ತಾರೆ. ಆತ್ಮದ ಸ್ವಧರ್ಮವೇ ಶಾಂತಿಯಾಗಿದೆ, ಬಾಕಿ ಇವೆಲ್ಲಾ ಕರ್ಮೇಂದ್ರಿಯಗಳಾಗಿವೆ. ಆದರೆ ಶಾಂತಿಯಲ್ಲಿ ಎಲ್ಲಿಯೂ ತನಕ ಕುಳಿತುಕೊಳ್ಳಬಹುದು. ಸನ್ಯಾಸಿಗಳದು ಹಠಯೋಗವಾಗಿದೆ, ಅವರು ಶ್ರಮ ಪಟ್ಟು ಮಾಡುತ್ತಾರೆ. ಈ ಸಹಜವಾದ ಜ್ಞಾನವನ್ನು ತಂದೆಯೇ ಕುಳಿತು ತಿಳಿಸುತ್ತಾರೆ ಏಕೆಂದರೆ ಕರ್ಮಯೋಗವಾಗಿದೆಯಲ್ಲವೆ. ರಾತ್ರಿಯಲ್ಲಿಯೂ ಶಾಂತಿಯು ಸಿಗುತ್ತದೆ. ಒಳ್ಳೆಯದು - ನಾನಾತ್ಮ ಕರ್ಮೇಂದ್ರಿಯಗಳಿಂದ ಕೆಲಸ ಮಾಡಲಿ ಅಥವಾ ಮಾಡದೇ ಇರಲಿ ಇದಂತೂ ನನ್ನ ಕೈಯಲ್ಲಿದೆ ಏಕೆಂದರೆ ನಾನು ವಾದ್ಯವನ್ನು ನುಡಿಸುವುದಿಲ್ಲ. ತಮ್ಮನ್ನು ತಾವು ಭಿನ್ನ ಎಂದು ತಿಳಿಯಿರಿ, ಇದರಲ್ಲಿ ಕಣ್ಣು ಮುಚ್ಚುವ ಅವಶ್ಯಕತೆಯಿಲ್ಲ. ಆತ್ಮವು ಈ ಕಣ್ಣಿನಿಂದ ನೋಡುತ್ತಿರುತ್ತದೆ. ಆತ್ಮಕ್ಕೆ ಈ ಕಣ್ಣುಗಳು ನೋಡುವುದಕ್ಕೋಸ್ಕರ ಸಿಕ್ಕಿದೆ, ಬಾಕಿ ನಾಲಿಗೆಯಿಂದ ಕೆಲಸ ತೆಗೆದುಕೊಳ್ಳುವುದಿಲ್ಲ. ಹಾಗೆಯೇ ಕುಳಿತುಕೊಳ್ಳುತ್ತೇವೆ, ಆದರೆ ಕೇವಲ ಕುಳಿತುಕೊಳ್ಳುವುದರಿಂದ ಯಾವುದೇ ಲಾಭವಿಲ್ಲ. ತಂದೆಯ ನೆನಪು ಮಾಡುವುದರಿಂದ ಲಾಭವಿದೆ. ಎಲ್ಲಿಯೂ ತನಕ ಸರ್ವಶಕ್ತಿವಂತನ ಜೊತೆ ಯೋಗ ಇರುವುದಿಲ್ಲವೋ ಅಲ್ಲಿಯೂ ತನಕ ಯಾವುದೇ ಲಾಭವಿಲ್ಲ. ಏಕೆಂದರೆ ಯೋಗಕ್ಕೆ ಅಗ್ನಿ ಎಂದು ಹೇಳಲಾಗುತ್ತದೆ. ಇದಕ್ಕೆ ಯುದ್ಧದ ಮೈದಾನವೆಂದು ಹೇಳಲಾಗುತ್ತದೆ. ಮಾಯೆಯ ಮೇಲೆ ವಿಜಯ ಪಡೆಯುವಂತಹ ಮೈದಾನವಾಗಿದೆ. ಯೋಗದಿಂದ ನಿಮ್ಮ ಆಯುಸ್ಸು ವೃದ್ಧಿಯಾಗುತ್ತದೆ. ವಿಕರ್ಮವು ವಿನಾಶವಾಗುತ್ತದೆ, ಬಹಳ ಖುಷಿಯೂ ಆಗುತ್ತದೆ. ತಂದೆಯನ್ನು ನೆನಪು ಮಾಡುತ್ತಾ-ಮಾಡುತ್ತಾ ತಂದೆಯ ಬಳಿ ಹೋಗಬೇಕು. ಎಲ್ಲವೂ ನಾಟಕವಾಗಿದೆ. ಆದರೂ ತಂದೆಯು ಪ್ರತಿಯೊಂದು ಮಾತನ್ನೂ ತಿಳಿಸುತ್ತಾರೆ. ತಂದೆಯನ್ನು ನೆನಪು ಮಾಡುತ್ತಿರಿ ಮತ್ತು ಅದರ ಜೊತೆ ಸೇವೆಯನ್ನೂ ಮಾಡಬೇಕು ಏಕೆಂದರೆ ನೀವು ಹಠಯೋಗಿಗಳಲ್ಲ. ಕೆಲಸ ಮಾಡಲು ಕರ್ಮೇಂದ್ರಿಯಗಳು ಸಿಕ್ಕಿವೆ.

ಆತ್ಮಗಳು ಮೊಟ್ಟ ಮೊದಲು ಸತೋಪ್ರಧಾನವಾಗಿರುತ್ತವೆ ಎನ್ನುವುದು ನಿಮಗೆ ತಿಳಿದಿದೆ, ನಂತರ ರಜೋ, ತಮೋಪ್ರಧಾನವಾಗುತ್ತದೆ. ಈಗ ಎಲ್ಲರೂ ತಮೋಪ್ರಧಾನವಾಗಿದ್ದಾರೆ. ಯಾರಾದರೂ ಒಳ್ಳೆಯ ಆತ್ಮಗಳಿದ್ದರೆ ಹೆಸರು ಪ್ರಸಿದ್ಧವಾಗುತ್ತದೆ ಆದರೆ ಅಂತ್ಯದಲ್ಲಿ ಬರುವವರ ಶಕ್ತಿ ಕಡಿಮೆಯಿರುತ್ತದೆ. ಆತ್ಮದಲ್ಲಿ ಮೊದಲು ಶಕ್ತಿ ಹೆಚ್ಚಾಗಿರುತ್ತದೆ. ಬೇಹದ್ದಿನ ತಂದೆಯು ಎಷ್ಟು ಪ್ರಿಯವಾಗಿದ್ದಾರೆ,

ಎಷ್ಟೊಂದು ಸೆಳೆಯುತ್ತಾರೆ. ನೋಡಿ - ಈ ಲಕ್ಷ್ಮಿ-ನಾರಾಯಣರೂ ಸಹ ಎಷ್ಟೊಂದು ಆಕರ್ಷಣೆ ಮಾಡುತ್ತಾರೆ. ಅವರನ್ನು ಯಾರು ಇಷ್ಟೊಂದು ಮಧುರರನ್ನಾಗಿ ಮಾಡಿದರು? ಯಾರಿಗೂ ತಿಳಿದಿಲ್ಲ. ಸ್ವಯಂ ಪೂಜ್ಯರಾಗಿದ್ದವರೇ ಪೂಜಾರಿಯಾಗಿದ್ದಾರೆ. ನಿಮ್ಮ ಮಮ್ಮಾ-ಬಾಬಾ ಸಹ ತಿಳಿದಿರಲಿಲ್ಲ. ಈಗ ತಿಳಿದುಕೊಂಡಿರುವುದರಿಂದ ಜಾಗೃತರಾಗಿದ್ದಾರೆ. ಒಹೋ ನಾವೇ ದೇವತೆಗಳಾಗಿದ್ದೆವು, ಭಗವಂತನೇ ಕುಳಿತು ನಮ್ಮನ್ನು ಜಾಗೃತರನ್ನಾಗಿ ಮಾಡಿದರು. ಮಾಯೆಯ ಮೇಲೆ ವಿಜಯ ಗಳಿಸಲು ಯುಕ್ತಿಯನ್ನೂ ಸಹ ತಿಳಿಸಿದರು. ಬಾಕಿ ಬೇರೆ ಯಾವುದೇ ಆಯುಧ ಮುಂತಾದವುಗಳಿಲ್ಲ. ಮಾಯೆಯೆಂದು ಯಾವುದಕ್ಕೆ ಹೇಳಲಾಗುತ್ತದೆ ಎನ್ನುವುದು ತಿಳಿದಿಲ್ಲ. ಏಕೆಂದರೆ ತುಂಬಾ ಬುದ್ಧಿಹೀನರಾಗಿದ್ದಾರೆ. ಈ ರೀತಿ ಕಲ್ಲು ಬುದ್ಧಿಯವರಾಗಿರುವುದರಿಂದಲೇ ತಂದೆಯು ಬಂದು ಪಾರಸ ಬುದ್ಧಿಯವರನ್ನಾಗಿ ಮಾಡುತ್ತಾರೆ. ಲಕ್ಷ್ಮಿ-ನಾರಾಯಣರು ಅತಿ ವಿಧೇಯರಾಗಿದ್ದಾರೆ. ಈ ಸಮಯದಲ್ಲಿ ಎಲ್ಲರೂ ತಮೋಪ್ರಧಾನರಾಗಿದ್ದಾರೆ. ಏಕೆಂದರೆ ಪರಮಾತ್ಮನನ್ನು ತಿಳಿದುಕೊಳ್ಳದ ಕಾರಣ ಕಲ್ಲು-ಮಣ್ಣು ಎಲ್ಲವನ್ನೂ ನೆನಪು ಮಾಡುತ್ತಾರೆ ಹಾಗೂ ಬ್ರಹ್ಮಾ, ವಿಷ್ಣು, ಶಂಕರರನ್ನೂ ತಿಳಿದುಕೊಂಡಿಲ್ಲ. ಅವರು ಸೂಕ್ಷ್ಮವತನವಾಸಿಗಳಾಗಿದ್ದಾರೆ. ಲಕ್ಷ್ಮಿ-ನಾರಾಯಣ ಮೊದಲಾದವರಿಗೆ ದೈವೀಗುಣವುಳ್ಳ ಮನುಷ್ಯರು ಎಂದು ಹೇಳುತ್ತಾರೆ. ಸತ್ಯಯುಗದ ಆರಂಭದಲ್ಲಿ ಶ್ರೀ ಕೃಷ್ಣನು ದೈವೀಗುಣವುಳ್ಳವನಾಗಿದ್ದನು. ಕೃಷ್ಣನನ್ನು ಬಹಳ ಪ್ರೀತಿಸುತ್ತಾರೆ, ಉಯ್ಯಾಲೆಯಲ್ಲಿ ತೂಗುತ್ತಾರೆ. ಒಂದುವೇಳೆ ಕೃಷ್ಣ ದ್ವಾಪರಯುಗದಲ್ಲಿ ಬಂದರೆ ರಾಮನನ್ನೂ ತೂಗಬೇಕು ಆದರೆ ಎಂದೂ ಈ ರೀತಿ ಉಯ್ಯಾಲೆಯಲ್ಲಿ ತೂಗುವುದಿಲ್ಲ. ಆತ್ಮವು ಒಂದು ಶರೀರವನ್ನು ಬಿಟ್ಟು ಇನ್ನೊಂದು ಶರೀರಕ್ಕೆ ಹೋಗಲು ತಡವಾಗುವುದಿಲ್ಲ ಎಂದು ನೀವು ಮಕ್ಕಳಿಗೆ ತಿಳಿದಿದೆ. ಎಲ್ಲದಕ್ಕಿಂತ ವೇಗವಾದದ್ದು ಆತ್ಮವಾಗಿದೆ. ಅದಕ್ಕೆ ಸೆಕೆಂಡ್ ಸಹ ಬೇಕಾಗಿಲ್ಲ ಮತ್ತು ಅದಕ್ಕಿಂತ ವೇಗವಾಗಿರುವ ಆತ್ಮಿಕ ರಾಕೆಟ್ ಯಾವುದೂ ಇಲ್ಲ. ಬಾಕಿ ಎಲ್ಲವೂ ಸ್ಥೂಲ ವಸ್ತುಗಳಾಗಿವೆ.

ನೀವು ಪ್ರೀತಿಯ ಸಾಗರನಾಗಿರುವಿರಿ ಎನ್ನುವುದು ಒಬ್ಬ ತಂದೆಯ ಮಹಿಮೆಯಾಗಿದೆ. ಯಾವುದೋ ಕಾರ್ಯವನ್ನು ಅವಶ್ಯ ಮಾಡಿದ್ದಾರೆ, ಆದ್ದರಿಂದ ಈ ಮಹಿಮೆ ಮಾಡಿದ್ದಾರೆ. ಶಿವತಂದೆ ಬಹಳ ಪ್ರೀತಿಯ ಸಾಗರನಾಗಿದ್ದಾರೆ ಎಂದು ನೀವು ಮಕ್ಕಳಿಗೆ ಈಗ ತಿಳಿದಿದೆ. ತಂದೆಯ ಪ್ರೀತಿಯು ಅದ್ಭುತವಾಗಿದೆ ಏಕೆಂದರೆ ಶಿಕ್ಷಣವನ್ನು ಕೊಟ್ಟು ಅಂತಹ ಲಕ್ಷ್ಮಿ ನಾರಾಯಣರನ್ನಾಗಿ ಮಾಡುತ್ತಾರೆ. ಅಂದಮೇಲೆ ಎಷ್ಟೊಂದು ಪ್ರೀತಿಯ ಸಾಗರನಾಗಿದ್ದಾರೆ. ಶ್ರೀನಾಥ ದ್ವಾರದಲ್ಲಿ ಎಷ್ಟೊಂದು ಸಾಲು ನಿಂತಿರುತ್ತಾರೆ. ಅವರನ್ನು ನಿಯಂತ್ರಿಸಲು ಕೋಲು ಹಿಡಿದಿರುತ್ತಾರೆ. ತಂದೆಯು ನಾವು ಮಕ್ಕಳನ್ನು ಅಷ್ಟೊಂದು ಪ್ರಿಯರನ್ನಾಗಿ ಮಾಡುತ್ತೇನೆಂದು ಹೇಳುತ್ತಾರೆ. ನೀವು ದೇವಿ-ದೇವತೆಗಳಾಗಿದ್ದಿರಿ. ನೀವೇ ಅದಾಗಿರುವಿರಿ ಎಂದು ಹೇಳುತ್ತಾರಲ್ಲವೆ. ವಾಸ್ತವದಲ್ಲಿ ನಾವೇ ಅವರು, ಅವರೇ ನಾವು ಆಗಿದ್ದೇವೆ. ನಾವೇ ಬಾಬಾ ಅವರ ಮಕ್ಕಳಾಗಿದ್ದೇವೆ, ನಾವೇ ದೇವತೆಗಳಾಗುತ್ತೇವೆ. ನಂತರ ನಾವೇ ಕ್ಷತ್ರಿಯರಾಗುತ್ತೇವೆ, ಉಳಿದಂತೆ ಆತ್ಮನೇ ಪರಮಾತ್ಮ, ಪರಮಾತ್ಮನೇ ಆತ್ಮ ಎನ್ನುವ ಮಾತಿಲ್ಲ. ನಾನು ಆತ್ಮ, ಪೂಜ್ಯ ದೇವಿ-ದೇವತೆಯಾಗಿದ್ದೆನು, ನಂತರ 84 ಜನ್ಮಗಳನ್ನು ತೆಗೆದುಕೊಂಡೆನು. ನಾನೇ ದೇವತೆ ಆಗಿದ್ದೆ ನಂತರ ಎರಡು ಕಲೆಗಳು ಕಡಿಮೆ ಆದವು, ಕ್ಷತ್ರಿಯನಾದೆ ನಂತರ ವೈಶ್ಯನಾದೆ, ಮತ್ತೆ ಎರಡು ಕಲೆಗಳು ಕಡಿಮೆ ಆದವು. ಇದಕ್ಕೆ ಸ್ವದರ್ಶನ ಎಂದು ಹೇಳಲಾಗುತ್ತದೆ. ಈ ಚಕ್ರವನ್ನು ಸುತ್ತಲು ಒಂದು ಸೆಕೆಂಡ್ ಹಿಡಿಸುತ್ತದೆ. ಈಗ ನಾನು ಈಶ್ವರೀಯ ಸಂತಾನನಾಗಿದ್ದೇನೆ ಎನ್ನುವ ನಶೆ ಬರಬೇಕು. ಆದ್ದರಿಂದಲೇ ಅತೀಂದ್ರಿಯ ಸುಖ ಕೇಳಬೇಕೆಂದರೆ ಗೋಪಿವಲ್ಲಭನ ಗೋಪ-ಗೋಪಿಯರನ್ನು ಕೇಳಿ ಎನ್ನುವ ಗಾಯನವಿದೆ. ಈಗ ನಾನೇ ನಂತರ ತಂದೆಯ ಮಗುವಾಗುತ್ತೇನೆ. ನಾನೇ ದೇವತೆಯಾಗುತ್ತೇನೆ. ನಾನಾತ್ಮ ಯೋಚಿಸುತ್ತೇನೆ, ಇಂದು ಆಗುತ್ತಿದ್ದೇನೆ, ನಾನೇ ನನ್ನ ರಾತ್ರಿಯಲ್ಲಿದ್ದೆನು, ಇಂದು ಹಗಲಿನಲ್ಲಿದ್ದೇನೆ. ಜ್ಞಾನಾಂಜನ ಸದ್ಗುರು ಕೊಟ್ಟಿರು ಅಜ್ಞಾನ ಅಂಧಕಾರ ದೂರವಾಯಿತು ಎನ್ನುವ ಗಾಯನ ಇದೆ. ನಾವು ಮೊದಲು ತಮೋಪ್ರಧಾನ ಆಗಿದ್ದೆವು. ಈಗ ತಂದೆ ನಮ್ಮನ್ನು ಎಂತಹವರನ್ನಾಗಿ ಮಾಡುತ್ತಾರೆ ಎಂದಾಗ ಎಷ್ಟು ಆಸಕ್ತಿಯಿಂದ ಪಾಲನೆ ಮಾಡಬೇಕು. ತಂದೆಯು ನಿಂದನೆಯನ್ನೂ ಸಹ ಬಹಳ ಕೇಳಬೇಕು. ಆದರೆ ಇದೆಲ್ಲವೂ ನಾಟಕವಾಗಿದೆ ಎಂದು ತಿಳಿಯುತ್ತಾರೆ. ಇದು ಹೊಸದೇನಲ್ಲ. ಯುದ್ಧದ ಮೈದಾನದಲ್ಲಿ ಅವಶ್ಯವಾಗಿ ಪರಿಶ್ರಮ ಪಡಬೇಕು. ಇಲ್ಲವಾದರೆ ವಿಶ್ವದ ರಾಜ್ಯ ಪದವಿ ಸಿಗುವುದಿಲ್ಲ. ಗುರುಗಳು ಆಶೀರ್ವಾದ ಮಾಡಲಿ ಎಂದು ಹೇಳುವುದಿಲ್ಲ. ಒಳ್ಳೆಯ ಅಂಕಗಳನ್ನು ಪಡೆಯಲು ಪುರುಷಾರ್ಥವನ್ನು ಮಾಡಬೇಕು. ಇದು ಭಗವಂತನ ಈಶ್ವರೀಯ ವಿಶ್ವ ವಿದ್ಯಾಲಯ ಆಗಿದೆ. ಭಗವಾನುವಾಚ - ನಾನೇ ನೀವು ಮಕ್ಕಳನ್ನು ರಾಜರಿಗೂ ರಾಜರನ್ನಾಗಿ ಮಾಡುತ್ತೇನೆ. ಇದರ ಅರ್ಥವನ್ನೂ ಸಹ ಯಾರೂ ತಿಳಿದುಕೊಂಡಿಲ್ಲ. ಅಂದಮೇಲೆ ಬೇಹದ್ದಿನ ತಂದೆಯೇ ನಾವು ಮಕ್ಕಳನ್ನು ವಿಶ್ವದ ಮಾಲೀಕರನ್ನಾಗಿ ಮಾಡುತ್ತಾರೆ. ದೆಹಲಿಯ ಯಮುನಾ ತೀರದಲ್ಲಿ ರಾಜಧಾನಿಯಿತ್ತು. ರಾಜಧಾನಿ ಬಹಳ ಜನರ ಕೈಯಲ್ಲಿ ಬಂದು ಕಲ್ಲು-ಮಣ್ಣಿನ ದೆಹಲಿಯಾಗಿದೆ. ನಂತರ ಚಿನ್ನದ್ದಾಗುತ್ತದೆ. ಬಾಕಿ ಚಿನ್ನದ ದ್ವಾರಿಕೆ ಕೆಳಗೆ ಹೋಯಿತು ಎನ್ನುವ ಮಾತಿಲ್ಲ. ಲಂಕೆಯೂ ಸಹ ಬೇರೆ ಯಾವುದೂ ಇಲ್ಲ, ಇಡೀ ಪ್ರಪಂಚವೇ ಲಂಕೆಯಾಗಿದೆ. ಇಡೀ ಪ್ರಪಂಚವೇ ರಾವಣ ರಾಜ್ಯವಾಗಿದೆ. ಎಲ್ಲ ಪ್ರಿಯತಮೆಯರು ಶೋಕವಾಟಿಕೆಯಲ್ಲಿದ್ದಾರೆ. ನಂತರ ಅಶೋಕವಾಟಿಕೆಯಾಗುತ್ತದೆ. ಇಲ್ಲಿ ಹೆಜ್ಜೆ ಹೆಜ್ಜೆಗೂ ಶೋಕ ಅಂದರೆ ದುಃಖವಿದೆ. ಆಗ ತಂದೆ ಬಂದು ಬಹಳ ಮಧುರರನ್ನಾಗಿ ಮಾಡುತ್ತಾರೆ. ಮಧುರಾತಿ ಮಧುರ ಮಕ್ಕಳೇ, ಎಂದೂ ಯಾರಿಗೂ ದುಃಖ ಕೊಡಬೇಡಿ ಎಂದು ಹೇಳುತ್ತಾರೆ. ಸುಖ-ಶಾಂತಿಯ ದಾತಾ ಒಬ್ಬ ತಂದೆಯಾಗಿದ್ದಾರೆ, ಅವರೇ ಬಂದು ಸುಖ ಶಾಂತಿಯ ಆಸ್ತಿ ಕೊಡುತ್ತಾರೆ. ಅಂದಮೇಲೆ ಶ್ರೀಮತದಂತೆ ನಡೆಯಬೇಕು. ಕೆಲಸ-ಕಾರ್ಯ ಮಾಡುತ್ತಾ ಎಷ್ಟು ಸಮಯ ಸಿಗುತ್ತದೆ ಅಷ್ಟು ತಂದೆಯ ನೆನಪು ಮಾಡಿ. ಪವಿತ್ರತೆಯ ಬಲವಿದ್ದರೆ ನಿರೋಗಿ ಶರೀರವನ್ನು ಪಡೆಯುತ್ತೀರಿ. ಭಾರತದ ಪ್ರಾಚೀನಯೋಗದ ಮಹಿಮೆ ಬಹಳ ಇದೆ, ಯಾವಾಗ ಸಮಯ ಬರುತ್ತದೆಯೋ ಆಗ ಸ್ವಯಂ ತಂದೆಯೇ ಬಂದು ಜ್ಞಾನ ಕೊಡುತ್ತಾರೆ, ಮನುಷ್ಯರು ಕೊಡಲು ಸಾಧ್ಯವಿಲ್ಲ. ಅನೇಕ

ಸನ್ಯಾಸಿಗಳು ಹೊರಗೆ ಹೋಗಿ ಈ ರೀತಿ ಹೇಳುತ್ತಾರೆ- ನಾವು ಭಾರತದ ಪ್ರಾಚೀನ ಯೋಗವನ್ನು ಕಲಿಸಲು ಬಂದಿದ್ದೇವೆ. ನಾನು ಕಲ್ಪದ ಸಂಗಮದಲ್ಲಿ ಬರುತ್ತೇನೆ ಎಂದು ತಂದೆ ಹೇಳುತ್ತಾರೆ. ಅವರು ಸಂಗಮಯುಗ ಎನ್ನುವುದನ್ನು ತೆಗೆದು ಹಾಕಿ ಯುಗೇ-ಯುಗೇ ಎಂದು ಹೇಳುತ್ತಾರೆ. ಸತ್ಯಯುಗ ಹಾಗೂ ತ್ರೇತಾಯುಗದ ಸಂಗಮವಾಗುತ್ತದೆ. ಅಲ್ಲಿ ಎರಡು ಕಲೆ ಕಡಿಮೆಯಾಗುತ್ತವೆ ಎಂದು ತಂದೆ ತಿಳಿಸುತ್ತಾರೆ. ಕಲಿಯುಗದಲ್ಲಿ ಎಲ್ಲಾ ಕಲೆಗಳು ಸಮಾಪ್ತಿಯಾಗುತ್ತವೆ. ನೀವು ದೇವತಾವರ್ಣ, ಕ್ಷತ್ರಿಯವರ್ಣ, ಹೀಗೆ ಎಲ್ಲಾ ವರ್ಣಗಳಲ್ಲಿ ಬರುತ್ತೀರಿ. ಇದೆಲ್ಲವೂ ಆಟವಾಗಿದೆ ಎನ್ನುವುದು ನೀವು ಮಕ್ಕಳಿಗೆ ತಿಳಿದಿದೆ. ಭಾರತದಲ್ಲಿಯೇ ಸೋಲು ಗೆಲುವಿನ ಆಟ ಇದೆ. ಮಾಯೆಯು ಸೋಲಿಸುತ್ತದೆ ಮತ್ತು ತಂದೆ ಬಂದು ವಿಜಯಿಯನ್ನಾಗಿ ಮಾಡುತ್ತಾರೆ. ಮಾಯೆಯೇ ಅಶಾಂತರನ್ನಾಗಿ ಮಾಡುತ್ತದೆ ಎಂದು ಯಾರಿಗೂ ತಿಳಿದಿಲ್ಲ. ಈಗ ನೀವು ಶಾಂತಿಯ ಹಾರವನ್ನು ಕಳೆದುಕೊಂಡಿದ್ದೀರಿ ಎಂದು ತಂದೆ ಹೇಳುತ್ತಾರೆ. ಈಗ ಪುನಃ ಅದೇ ಶಾಂತಿಯ ಹಾರವನ್ನು ತೊಡಿಸುತ್ತೇನೆ. ಅದರಿಂದ ನೀವು ಸದಾ ಶಾಂತರಾಗುತ್ತೀರಿ. ಹಾಗೆಯೇ ಸ್ವದರ್ಶನ ಚಕ್ರವನ್ನು ಅಂತರ್ಯದಲ್ಲಿ ತಿರುಗಿಸಬೇಕು. ಬಾಹ್ಯದಲ್ಲಿ ಶಂಖಧ್ವನಿ ಮಾಡಿದಾಗ ರಾಜ ರಾಣಿಯರಾಗುತ್ತೀರಿ. ಇದು ಅತಿ ಸಹಜವಾಗಿದೆ. ತಂದೆಯ ಪರಿಚಯ ಸಿಕ್ಕಿತು. ತಂದೆ ಸ್ವರ್ಗದ ರಚಿತನಾಗಿದ್ದಾರೆ. ಅವಶ್ಯವಾಗಿ ನಾವೂ ಸ್ವರ್ಗದ ಮಾಲೀಕರಾಗಿದ್ದೇವು. ಈಗ ಪುನಃ ತಂದೆಯೇ ಬಂದು ಸ್ವರ್ಗದ ಮಾಲೀಕರನ್ನಾಗಿ ಮಾಡುತ್ತಿದ್ದಾರೆ. ಬಾಬಾ, ನಾನಂತೂ ನಿನ್ನವನಾಗಿದ್ದೇನೆ, ನನಗೆ ಅನ್ಯ ಯಾರೂ ಇಲ್ಲ. ಆದರೆ ಗೀತೆಯಲ್ಲಿ ಕೃಷ್ಣನ ಹೆಸರು ಹಾಕಿರುವುದರಿಂದ ನನ್ನವರು ಗಿರಿಧರ ಗೋಪಾಲ ಅನ್ಯ ಯಾರೂ ಇಲ್ಲ. ಕೃಷ್ಣನೇ ಭಗವಂತ ಎಂದು ತಿಳಿದುಕೊಳ್ಳುತ್ತಾರೆ. ಎಲ್ಲರೂ ಒಂದೇ ಎನ್ನುತ್ತಾರೆ. ಭಗವಂತನನ್ನು ತಿಳಿದುಕೊಳ್ಳದೇ ಇರುವ ಕಾರಣ ನಾಸ್ತಿಕರಾಗಿದ್ದಾರೆ. ನೀವೀಗ ತಂದೆಯನ್ನು ತಿಳಿದುಕೊಂಡಿರುವುದರಿಂದ ಆಸ್ತಿಕರಾಗಿರುವಿರಿ. ಅವರು ವಿನಾಶಕಾಲೇ ವಿಪರೀತ ಬುದ್ಧಿ ಆಗಿದ್ದಾರೆ. ವಿಪರೀತಬುದ್ಧಿ ಅಂದರೆ ಪರಮಾತ್ಮನ ಜೊತೆ ಪ್ರೀತಿಯಿಲ್ಲದವರು ಎಂದರ್ಥ. ಪರಮಾತ್ಮ ಪ್ರೀತಿಯ ಸಾಗರ, ಶಾಂತಿಯ ಸಾಗರ, ಸುಖದ ಸಾಗರನಾಗಿದ್ದಾರೆ. ಅವರ ಮಹಿಮೆ ಅಪಾರವಾಗಿದೆ. ಬ್ರಹ್ಮಾ, ವಿಷ್ಣು, ಶಂಕರ ಎಲ್ಲರೂ ಒಬ್ಬರೇ, ಭಗವಂತ ಎಂದಲ್ಲ. ನಾರಾಯಣನೂ ಭಗವಂತ ರಾಮನೂ ಭಗವಂತ, ಎನ್ನುತ್ತಾರೆ ಮತ್ತೊಂದು ಕಡೆ ಪರಮಾತ್ಮ ನಾಮ ರೂಪದಿಂದ ಭಿನ್ನವಾಗಿದ್ದಾರೆ ಎಂದು ಹೇಳುತ್ತಾರೆ ಮತ್ತು ಕಲ್ಲು ಮಣ್ಣಿನಲ್ಲಿದ್ದಾರೆ ಎಂದು ಹೇಳುತ್ತಾರೆ. ಈಗ ನೀವು ತಂದೆಯನ್ನು ತಿಳಿದುಕೊಂಡು ಪೂರ್ಣ ಆಸ್ತಿ ಪಡೆಯುವ ಪುರುಷಾರ್ಥ ಮಾಡಿರಿ. ಈ ಮನೆ ಮುಂತಾದುವೆಲ್ಲವೂ ತಂದೆ ಮಕ್ಕಳಿಗೋಸ್ಕರ ಮಾಡುತ್ತಿದ್ದಾರೆ. ಏಕೆಂದರೆ ಇಲ್ಲಿ ನೀವು ಮಕ್ಕಳೇ ಓದುತ್ತಿರುವಿರಿ. ಈಗ ವಿದ್ಯಾಭ್ಯಾಸವನ್ನು ಮುಗಿಸಿ ಮನೆಯ ಸಮೀಪ ಹೋಗುತ್ತಿರುವಿರಿ. ನೀವು ಮಕ್ಕಳಿಗೆ ಈಗ ಬಹಳ ಖುಷಿಯಾಗಬೇಕು. ಗಲಾಟೆಯಾಗುತ್ತಿರುವ ಕಾರಣ ತಂದೆ ಮಕ್ಕಳಿಗೆ ಸಾಕ್ಷಾತ್ಕಾರ ಮಾಡಿಸಿ ಹರ್ಷಿತರನ್ನಾಗಿ ಮಾಡುತ್ತಾರೆ. ಆದ್ದರಿಂದ ಇಂತಹ ಸಮಯದಲ್ಲಿ ತಂದೆಯ ಜೊತೆಗಿದ್ದರೆ ಸಾಕ್ಷಾತ್ಕಾರ ಬಹಳ ಸಹಜವಾಗಿ ಆಗುತ್ತದೆ. ಯೋಗದಲ್ಲಿ ಕುಳಿತಿರುವಾಗಲೇ ನಿಮಗೆ ಬಹಳ ಬಹಳ ಸಾಕ್ಷಾತ್ಕಾರ ಮಾಡಿಸುತ್ತಾರೆ. ಖುಷಿಯಲ್ಲಿ ನೀವು ನರ್ತನ ಮಾಡುತ್ತೀರಿ. ಬಾಕಿ ಎಲ್ಲರೂ ಶರೀರ ಬಿಟ್ಟು ಹೋಗುತ್ತಾರೆ. ರಕ್ತದ ಹೊಳೆ ಹರಿಸುವ ಆಟವಾಗಿದೆ. ಆದರೆ ನಿಮ್ಮ ಜೊತೆ ಯಾರೂ ಯುದ್ಧ ಮಾಡುವುದಿಲ್ಲ. ಆದರೆ ಸಾಕ್ಷಿಯಾಗಿ ನೋಡಲು ಧೈರ್ಯವೂ ಬೇಕು. ನಿಶ್ಚಕ್ರರು ನಿಂತುಕೊಳ್ಳಲು ಸಾಧ್ಯವಿಲ್ಲ. ಪ್ರಪಂಚದಲ್ಲಿ ದುಃಖ ಹೆಚ್ಚಾದಷ್ಟು ತಂದೆ ಸುಖವನ್ನು ಕೊಡುತ್ತಾರೆ. ಕುಳಿತುಕೊಂಡಿರುವಾಗಲೇ ಬಹಳ ಸಾಕ್ಷಾತ್ಕಾರ ಮಾಡಿಸುತ್ತಾರೆ. ಶಿವತಂದೆಯ ಭಂಡಾರವು ಅವಶ್ಯವಾಗಿ ಸಂಪನ್ನವಾಗಿದೆ. ಮಕ್ಕಳಿಂದಲೇ ಎಲ್ಲವೂ ಆಗುತ್ತದೆ. ಕೆಲವರಿಗೆ 7 ಜನ ಮಕ್ಕಳಿದ್ದಾರೆ, ಅವರಲ್ಲಿ ಒಬ್ಬರು ಶ್ರೀಮಂತರು, ಮತ್ತೊಬ್ಬರು ಬಡವರಿದ್ದರೂ ಸಹ ಎಲ್ಲರೂ ಮಕ್ಕಳೇ ಅಲ್ಲವೆ. ಆದರೆ ಇವರು ದೊಡ್ಡ ತಂದೆಯಾಗಿದ್ದಾರೆ. ಇದು ಬೇಹದ್ದಿನ ಮನೆಯಾಗಿದೆ. ಇಲ್ಲಿ ನೀವು ಮಕ್ಕಳನ್ನು ಸಂಭಾಲನೆ ಮಾಡಲು ಜಗದಂಬಾ ನಿಮಿತ್ತರಾಗಿದ್ದಾರೆ ಮತ್ತು ತಂದೆ ತಾಯಿಯೂ ಇದ್ದಾರೆ. ಕುಮಾರಿ ಮಮ್ಮಾ ಅವರಲ್ಲಿ ಜ್ಞಾನ ಯೋಗದ ಶಕ್ತಿ ಬಹಳ ಇದೆ. ಹಾಗೆಯೇ ಬ್ರಹ್ಮಾ ತಂದೆ ಯೋಗದಲ್ಲಿದ್ದು ಮುರುಳಿ ನುಡಿಸುತ್ತಾರೆ. ಬ್ರಹ್ಮಾ ತಂದೆಯೇ ಮುರಳಿಯನ್ನು ನುಡಿಸುತ್ತಿದ್ದಾರೆ ಎಂದು ತಿಳಿಯುವುದಿಲ್ಲ ತಾನೇ. ಇವರ ಆತ್ಮ. . . . ಶಿವತಂದೆಯೇ ಮುರುಳಿಯನ್ನು ನುಡಿಸುತ್ತಾರೆ ಅಂದಮೇಲೆ ಅವರನ್ನೇ ನೆನಪು ಮಾಡುವುದು ಒಳ್ಳೆಯದು. ಇವರಲ್ಲಿ ಶಿವತಂದೆ ಬಂದು ನಮಗೆ ವಿದ್ಯೆಯನ್ನು ಓದಿಸುತ್ತಾರೆ ಎಂದು ಸದಾಕಾಲ ತಿಳಿದುಕೊಳ್ಳಿ. ನನ್ನನ್ನು ನೆನಪು ಮಾಡುವುದರಿಂದ ಸದಾಕಾಲ ಚೆನ್ನಾಗಿರುತ್ತೀರಿ ಎಂದು ಶಿವತಂದೆ ಹೇಳುತ್ತಾರೆ. ಒಳ್ಳೆಯದು.

ಮಧುರಾತಿ ಮಧುರ ಅಗಲಿ ಮರಳಿ ಸಿಕ್ಕಿರುವಂತಹ ಮಕ್ಕಳಿಗೆ ಪ್ರೀತಿಯ ಮಾತಾ-ಪಿತ ಬಾಪಾದಾರವರ ನೆನಪು ಪ್ರೀತಿ ಹಾಗೂ ಸುಪ್ರಭಾತ. ಆತ್ಮೀಯ ಮಕ್ಕಳಿಗೆ ಆತ್ಮೀಯ ತಂದೆಯ ನಮಸ್ತೆ.

ಧಾರಣೆಗಾಗಿ ಮುಖ್ಯಸಾರ:

1. ಹಮ್ ಸೋ, ಸೋ ಹಮ್ ಸ್ಮೃತಿಯಿಂದ ಸ್ವದರ್ಶನ ಚಕ್ರವನ್ನು ತಿರುಗಿಸುತ್ತಾ ಆತ್ಮಿಕ ನಶೆಯಲ್ಲಿರಬೇಕು. ತಂದೆಯ ಸಮಾನ ಅತೀ ಮಧುರ, ಅತೀ ಪ್ರಿಯರಾಗಿರಬೇಕು.
2. ಸದಾ ಚೆನ್ನಾಗಿರಲು ಒಬ್ಬ ತಂದೆಯನ್ನು ನೆನಪು ಮಾಡಬೇಕು. ಕೇವಲ ಶಾಂತಿಯಲ್ಲಿ ಕುಳಿತುಕೊಳ್ಳುವುದಲ್ಲ, ಸರ್ವಶಕ್ತಿವಂತನ ನೆನಪಿನಿಂದ ಶಕ್ತಿಯನ್ನು ತೆಗೆದುಕೊಳ್ಳಬೇಕು.

ವರದಾನ:

ತಮ್ಮ ಶುಭ ಮತ್ತು ಶಕ್ತಿಶಾಲಿ ಭಾವನೆಗಳ ಮೂಲಕ ವಿಶ್ವ ಪರಿವರ್ತನೆ ಮಾಡುವಂತಹ ವಿಶ್ವ ಕಲ್ಯಾಣಕಾರಿ ಭವ. ತಾವು ಮಕ್ಕಳ ಮನಸ್ಸಿನಲ್ಲಿ ಸದಾ ಇದೇ ಶುಭ ಭಾವನೆಯಿದೆ ಸರ್ವರ ಕಲ್ಯಾಣವಾಗಲಿ ಎಂದು. ಎಲ್ಲಾ ಆತ್ಮರೂ ಅನೇಕ ಜನ್ಮ ಸುಖಿಯಾಗಿ ಬಿಡಲಿ, ಪ್ರಾಪ್ತಿಗಳಿಂದ ಸಂಪನ್ನವಾಗಿ ಬಿಡಲಿ. ನಿಮ್ಮ ಈ ಶುಭ ಮತ್ತು ಶಕ್ತಿಶಾಲಿ ಭಾವನೆಯ ಫಲ ವಿಶ್ವದ ಆತ್ಮಗಳನ್ನು ಪರಿವರ್ತನೆ ಮಾಡುತ್ತಿದೆ, ಮುಂದೆ ಹೋದಂತೆ ಪ್ರಕೃತಿ ಸಹಿತ ಪರಿವರ್ತನೆಯಾಗಿ ಬಿಡುವುದು. ಏಕೆಂದರೆ ನೀವು ಸಂಗಮಯುಗಿ ಶ್ರೇಷ್ಠ ಆತ್ಮರಿಗೆ ಡ್ರಾಮಾನುಸಾರ ಪ್ರತ್ಯಕ್ಷ ಫಲ ಪ್ರಾಪ್ತಿಯಾಗುವ ವರದಾನವಿದೆ. ಆದ್ದರಿಂದ ಯಾವುದೇ ಆತ್ಮರು ನಿಮ್ಮ ಸಂಬಂಧ ಸಂಪರ್ಕದಲ್ಲಿ ಬರುವರು ಅವರು ಅದೇ ಸಮಯದಲ್ಲಿ ಶಾಂತಿ ಹಾಗೂ ಸ್ನೇಹದ ಫಲದ ಅನುಭೂತಿ ಮಾಡುವರು.

ಸೋಗನ್:

ತ್ರಿಕಾಲದರ್ಶಿ ಸ್ಥಿತಿಯಲ್ಲಿ ಸ್ಥಿತರಾಗಿ ನಿರ್ಣಯ ಮಾಡಿ ಆಗ ಎಲ್ಲಾ ಕರ್ಮದಲ್ಲಿ ಸಫಲತೆ ಪ್ರಾಪ್ತಿಯಾಗುವುದು.